
Dhruvakritam Vishnu Stotram

ಧ್ರುವಕೃತಂ ವಿಷ್ಣುಸ್ತೋತ್ರಂ

Document Information



Text title : Dhruvakritam Vishnu Stotram

File name : dhruvakRRitaMviShNustotram.itx

Category : vishhnu, vishnu, skandapurANa, stotra

Location : doc_vishhnu

Proofread by : PSA Easwaran

Description/comments : skandapurANa | kAshIkhaNDa | pUrvakhaNDa | adhyAya 21/1-75||

Latest update : June 9, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 9, 2025

sanskritdocuments.org

ಧ್ರುವಕೃತಂ ವಿಷ್ಣುಸ್ತೋತ್ರಂ



ಧ್ರುವ ಉವಾಚ .

ನಮೋ ಹಿರಣ್ಯಗರ್ಭಾಯ ಸರ್ವಸೃಷ್ಟಿವಿಧಾಯಿನೇ .
ಹಿರಣ್ಯರೇತಸೇ ತುಭ್ಯಂ ಸುಹಿರಣ್ಯಪ್ರದಾಯಿನೇ .. 1..
ನಮೋ ಹರಸ್ವರೂಪಾಯ ಭೂತಸಂಹಾರಕಾರಿಣೇ .
ಮಹಾಭೂತಾತ್ಮಭೂತಾಯ ಭೂತಾನಾಂ ಪತಯೇ ನಮಃ .. 2..
ನಮಃ ಸ್ಥಿತಿಕೃತೇ ತುಭ್ಯಂ ವಿಷ್ಣುವೇ ಪ್ರಭವಿಷ್ಣುವೇ .
ತೃಷ್ಣಾಹರಾಯ ಕೃಷ್ಣಾಯ ಮಹಾಭಾರಸಹಿಷ್ಣುವೇ .. 3..
ನಮೋ ದೈತ್ಯಮಹಾರಣ್ಯದಾವವಹ್ನಿಸ್ವರೂಪಿಣೇ .
ದೈತ್ಯದ್ರುಮಕುರಾರಾಯ ನಮಸ್ತೇ ಶಾರ್ಙ್ಗಪಾಣಯೇ .. 4..
ನಮಃ ಕೌಮೋದಕೀವ್ಯಗ್ರಕರಾಗ್ರಾಯ ಗದಾಧರ .
ಮಹಾದನುಜನಾಶಾಯ ನಮೋ ನಂದಕಥಾರಿಣೇ .. 5..
ನಮಃ ಶ್ರೀಪತಯೇ ತುಭ್ಯಂ ನಮಶ್ಚಕ್ರಧರಾಯ ಚ .
ಧರಾಧರಾಯ ವಾರಾಹರೂಪಿಣೇ ಪರಮಾತ್ಮನೇ .. 6..
ನಮಃ ಕಮಲಹಸ್ತಾಯ ಕಮಲಾವಲ್ಲಭಾಯ ತೇ .
ನಮೋ ಮತ್ಸ್ಯಾದಿರೂಪಾಯ ನಮಃ ಕೌಸ್ತುಭವಕ್ಷಸೇ .. 7..
ನಮೋ ವೇದಾಂತವೇದ್ಯಾಯ ನಮಃ ಶ್ರೀವತ್ಸಧಾರಿಣೇ .
ನಮೋ ಗುಣಸ್ವರೂಪಾಯ ಗುಣಿನೇ ಗುಣವರ್ಜಿತ .. 8..
ನಮಸ್ತೇ ಪದ್ಮನಾಭಾಯ ಪಾಂಚಜನ್ಯಧರಾಯ ಚ .
ವಾಸುದೇವ ನಮಸ್ತುಭ್ಯಂ ದೇವಕೀನಂದನಾಯ ಚ .. 9..
ಪ್ರದ್ಯುಮ್ನಾಯ ನಮಸ್ತುಭ್ಯಮನಿರುದ್ಧಾಯ ತೇ ನಮಃ .
ನಮಃ ಕಂಸವಿನಾಶಾಯ ನಮಶ್ಚಾಣೂರಮರ್ದಿನೇ .. 1.21.10..
ದಾಮೋದರ ಹೃಷೀಕೇಶ ಗೋವಿಂದಾಚ್ಯುತ ಮಾಧವ .
ಉಪೇಂದ್ರ ಕೈಟಭಾಸರಾತೇ ಮಧುಹಂತರಥೋಕ್ಷಜ .. 11..
ನಾರಾಯಣಾಯ ನರಕಹಾರಿಣೇ ಪಾಪಹಾರಿಣೇ .
ವಾಮನಾಯ ನಮಸ್ತುಭ್ಯಂ ಹರಯೇ ಶೌರಯೇ ನಮಃ .. 12..
ಅನಂತಾಯ ನಮಸ್ತುಭ್ಯಮನಂತಶಯನಾಯ ಚ .

ರುಕ್ಮಿಣೀಪತಯೇ ತುಭ್ಯಂ ರುಕ್ಮಿಪ್ರಮಥನಾಯ ಚ .. 13..
 ಚೈದ್ಯಹಂತ್ರೇ ನಮಸ್ತುಭ್ಯಂ ದಾನವಾರೇಽಸುರಾರಯೇ .
 ಮುಕುಂದ ಪರಮಾನಂದ ನಂದಗೋಪಪ್ರಿಯಾಯ ಚ .. 14..
 ನಮಸ್ತೇ ಪುಂಡರೀಕಾಕ್ಷ ದನುಜೇಂದ್ರನಿಷೂದಿನೇ .
 ನಮೋ ಗೋಪಾಲರೂಪಾಯ ವೇಣುವಾದನಕಾರಿಣೇ .. 15..
 ಗೋಪೀಪ್ರಿಯಾಯ ಕೇಶಿಘ್ನೇ ಗೋವರ್ಧನಧರಾಯ ಚ .
 ರಾಮಾಯ ರಘುನಾಥಾಯ ರಾಘವಾಯ ನಮೋ ನಮಃ .. 16..
 ರಾವಣಾರೇ ನಮಸ್ತುಭ್ಯಂ ವಿಭೀಷಣಶರಣ್ಯದ .
 ಅಜಾಯ ಜಯರೂಪಾಯ ರಣಾಂಗಣವಿಚಕ್ಷಣ .. 17..
 ಕ್ಷಣಾದಿ ಕಾಲರೂಪಾಯ ನಾನಾರೂಪಾಯ ಶಾರ್ಙ್ಗಿಣೇ .
 ಗದಿನೇ ಚಕ್ರಿಣೇ ತುಭ್ಯಂ ದೈತ್ಯಚಕ್ರವಿಮರ್ದಿನೇ .. 18..
 ಬಲಾಯ ಬಲಭದ್ರಾಯ ಬಲಾರಾತಿಪ್ರಿಯಾಯ ಚ .
 ಬಲಿಯಜ್ಞಪ್ರಮಥನ ನಮೋ ಭಕ್ತವರಪ್ರದ .. 19..
 ಹಿರಣ್ಯಕಶಿಪೋರ್ವಕ್ಷೋವಿದಾರಣ ರಣಪ್ರಿಯ .
 ನಮೋ ಬ್ರಹ್ಮಣ್ಯದೇವಾಯ ಗೋಬ್ರಾಹ್ಮಣಹಿತಾಯ ಚ .. 1.21.20..
 ನಮಸ್ತೇ ಧರ್ಮರೂಪಾಯ ನಮಃ ಸತ್ತ್ವಗುಣಾಯ ಚ .
 ನಮಃ ಸಹಸ್ರಶಿರಸೇ ಪುರುಷಾಯ ಪರಾಯ ಚ .. 21..
 ಸಹಸ್ರಾಕ್ಷ ಸಹಸ್ರಾಂಘ್ರೇ ಸಹಸ್ರಕಿರಣಾಯ ಚ .
 ಸಹಸ್ರಮೂರ್ತೇ ಶ್ರೀಕಾಂತ ನಮಸ್ತೇ ಯಜ್ಞಪೂರುಷ .. 22..
 ವೇದವೇದ್ಯಸ್ವರೂಪಾಯ ನಮೋ ವೇದಪ್ರಿಯಾಯ ಚ .
 ವೇದಾಯ ವೇದಗದಿನೇ ಸದಾಚಾರಾದ್ವಗಾಮಿನೇ .. 23..
 ವೈಕುಂಠಾಯ ನಮಸ್ತುಭ್ಯಂ ನಮೋ ವೈಕುಂಠವಾಸಿನೇ .
 ವಿಷ್ಣುರಶ್ಮವಸೇ ತುಭ್ಯಂ ನಮೋ ಗರುಡಗಾಮಿನೇ .. 24..
 ವಿಷ್ಣುಕೇನ ನಮಸ್ತುಭ್ಯಂ ಜಗನ್ಮಯ ಜನಾರ್ದನ .
 ತ್ರಿವಿಕ್ರಮಾಯ ಸತ್ಯಾಯ ನಮಃ ಸತ್ಯಪ್ರಿಯಾಯ ಚ .. 25..
 ಕೇಶವಾಯ ನಮಸ್ತುಭ್ಯಂ ಮಾಯಿನೇ ಬ್ರಹ್ಮಾಗಾಯಿನೇ .
 ತಪೋರೂಪಾಯ ತಪಸಾಂ ನಮಸ್ತೇ ಫಲದಾಯಿನೇ .. 26..
 ಸ್ತುತ್ಯಾಯ ಸ್ತುತಿರೂಪಾಯ ಭಕ್ತಸ್ತುತಿರತಾಯ ಚ .
 ನಮಸ್ತೇ ಶ್ರುತಿರೂಪಾಯ ಶ್ರುತ್ಯಾಚಾರಪ್ರಿಯಾಯ ಚ .. 27..
 ಅಂಡಜಾಯ ನಮಸ್ತುಭ್ಯಂ ಸ್ವೇದಜಾಯ ನಮೋಽಸ್ತು ತೇ .
 ಜರಾಯುಜಸ್ವರೂಪಾಯ ನಮ ಉದ್ಭಿಜ್ಜರೂಪಿಣೇ .. 28..
 ದೇವಾನಾಮಿಂದ್ರರೂಪೋಽಸಿ ಗ್ರಹಾಣಾಮಸಿ ಭಾನುಮಾನ್ .

ಲೋಕಾನಾಂ ಸತ್ಯಲೋಕೋಽಸಿ ಸಿಂಧೂನಾಂ ಕ್ಷೀರಸಾಗರಃ .. 29..
 ಸುರಾಪಗಾಽಸಿ ಸರಿತಾಂ ಸರಸಾಂ ಮಾನಸಂ ಸರಃ .
 ಹಿಮವಾನಸಿ ಶೈಲಾನಾಂ ಧೇನೂನಾಂ ಕಾಮಧುಗ್ಭವಾನ್ .. 1.21.30..
 ಧಾತೂನಾಂ ಹಾಟಕಮಸಿ ಸ್ಪಟಿಕಶ್ಲೋಪಲೇಷ್ವಸಿ .
 ನೀಲೋತ್ಪಲಂ ಪ್ರಸೂನೇಷು ವೃಕ್ಷೇಷು ತುಲಸೀ ಭವಾನ್ .. 31..
 ಸರ್ವಪೂಜ್ಯಶಿಲಾನಾಂ ವೈ ಶಾಲಗ್ರಾಮಶಿಲಾ ಭವಾನ್ .
 ಮುಕ್ತಿಕ್ಷೇತ್ರೇಷು ಕಾಶೀ ತ್ವಂ ಪ್ರಯಾಗಸ್ತ್ರೀರ್ಥಪಂಕ್ತಿಷು .. 32..
 ವರ್ಣೇಷು ಶ್ವೇತವರ್ಣೋಽಸಿ ದ್ವಿಪದಾಂ ಬ್ರಾಹ್ಮಣೋ ಭವಾನ್ .
 ಗರುಡೋಽಸ್ಯಂಡಜೇಷ್ಟೇಶ ವ್ಯವಹಾರೇಷು ವಾಗ್ಭವಾನ್ .. 33..
 ವೇದೇಷೂಪನಿಷದ್ರೂಪೋ ಮಂತ್ರಾಣಾಂ ಪ್ರಣವೋಹ್ಯಸಿ .
 ಅಕ್ಷರಾಣಾಮಕಾರೋಽಸಿ ಯಜ್ಞನಾಂ ಸೋಮರೂಪಧೃಕ್ .. 34..
 ಪ್ರತಾಪಿನಾಮಗ್ನಿರಸಿ ಕ್ಷಮಾಽಸಿ ತ್ವಂ ಕ್ಷಮಾವತಾಂ .
 ದಾತ್ಯುಣಾಮಸಿ ಪರ್ಜನ್ಯಃ ಪವಿತ್ರಾಣಾಂ ಪರೋಹ್ಯಸಿ .. 35..
 ಚಾಪೋಽಸಿ ಸರ್ವಶಸ್ತ್ರಾಣಾಂ ವಾತೋ ವೇಗವತಾಮಸಿ .
 ಮನೋಽಸೀಂದ್ರಿಯವರ್ಗೇಷು ನಿರ್ಭಯಾಣಾಂ ಕರೋಹ್ಯಸಿ .. 36..
 ವೈದ್ಯಮ ವ್ಯಾಪ್ತಿಮತಾಂ ತ್ವಂ ವೈ ಪರಮಾತ್ಮಾಽಸಿ ಚಾತ್ಮನಾಂ .
 ಸಂಧ್ಯೋಪಾಸ್ತಿರ್ಭವಾಂದೇವ ಸರ್ವನಿತ್ಯೇಷು ಕರ್ಮಸು .. 37..
 ಕ್ರತೂನಾಮಶ್ವಮೇಧೋಽಸಿ ದಾನಾನಾಮಭಯಂ ಭವಾನ್ .
 ಲಾಭಾನಾಂ ಪುತ್ರಲಾಭೋಽಸಿ ವಸಂತಸ್ತ್ವಮೃತುಷ್ವಹೋ .. 38..
 ಯುಗಾನಾಂ ಪ್ರಥಮೋಽಸಿ ತ್ವಂ ತಿಥೀನಾಂ ತ್ವಂ ಕುಹೂಹ್ಯಸಿ .
 ಪುಷ್ಕೋಽಸಿ ನಕ್ಷತ್ರಗಣೇ ಸಂಕ್ರಮಃ ಸರ್ವಪರ್ವಸು .. 39..
 ಯೋಗೇಷು ವ್ಯತಿಪಾತಸ್ತ್ವಂ ತೃಣೇಷು ಹಿ ಕುಶೋ ಭವಾನ್ .
 ಉದ್ಯಮಾನಾಂ ಹಿ ಸರ್ವೇಷಾಂ ನಿರ್ವಾಣಂ ತ್ವಮಸಿ ಪ್ರಭೋ .. 1.21.40..
 ಸರ್ವಾಸಾಮಿಹ ಬುದ್ಧೀನಾಂ ಧರ್ಮಬುದ್ಧಿರ್ಭವಾನಜ .
 ಅಶ್ವತ್ಥಃ ಸರ್ವವೃಕ್ಷೇಷು ಸೋಮವಲ್ಲೀ ಲತಾಸು ಚ .. 41..
 ಪ್ರಾಣಾಯಾಮೋಽಸಿ ಸರ್ವೇಪು ಸಾಧನೇಷು ಶುಚಿಷ್ವಹೋ .
 ಸರ್ವದಃ ಸರ್ವಲಿಂಗೇಷು ಶ್ರೀಮಾನ್ವಿಶ್ವೇಶ್ವರೋ ಭವಾನ್ .. 42..
 ಮಿತ್ರಾಣಾಂ ಹಿ ಕಲತ್ರಂ ತ್ವಂ ಧರ್ಮಸ್ತ್ವಂ ಸರ್ವಬಂಧುಷು .
 ತ್ವತ್ತೋ ನಾನ್ಯಜ್ಞಗತ್ಯಸ್ಮಿನ್ನಾರಾಯಣ ಚರಾಚರೇ .. 43..
 ತ್ವಮೇವ ಮಾತಾ ತ್ವಂ ತಾತಸ್ತ್ವಂ ಸುತಸ್ತ್ವಂ ಮಹಾಧನಂ .
 ತ್ವಮೇವ ಸೌಖ್ಯಸಂಪತ್ತಿಸ್ತ್ವ ಮಾಯುರ್ಜೀವನೇಶ್ವರಃ .. 44..

ಸಾ ಕಥಾ ಯತ್ರ ತೇ ನಾಮ ತನ್ಮನೋ ಯತ್ತ್ವದರ್ಶಿತಂ .
 ತತ್ಕರ್ಮ ಯತ್ತ್ವದರ್ಥಂ ವೈ ತತ್ತಪೋ ಯದ್ಭವತ್ಸ್ಮೃತಿಃ .. 45..
 ತದ್ಧನಂ ಧನಿನಾಂ ಶುದ್ಧಂ ಯತ್ತ್ವದರ್ಥೇ ವ್ಯಯೀಕೃತಂ .
 ಸ ಏವ ಸಕಲಃ ಕಾಲೋ ಯಸ್ಮಿಂಜಿಷ್ಣೋ ತ್ವಮರ್ಚ್ಯಸೇ .. 46..
 ತಾವಚ್ಚ ಜೀವಿತಂ ಶ್ರೇಯೋ ಯಾವತ್ತ್ವಂ ಹೃದಿ ವರ್ತಸೇ .
 ರೋಗಾಃ ಪ್ರಶಮಮಾಯಾಂತಿ ತ್ವತ್ಪಾದೋದಕಸೇವನಾತ್ .. 47..
 ಮಹಾಪಾಪಾನಿ ಗೋವಿಂದ ಬಹುಜನ್ಮಾರ್ಜಿತಾನ್ಯಪಿ .
 ಸದ್ಯೋ ವಿಲಯಮಾಯಾಂತಿ ವಾಸುದೇವೇತಿ ಕೀರ್ತನಾತ್ .. 48..
 ಅಹೋ ಪುಂಸಾಂ ಮಹಾಮೋಹಸ್ವಹೋ ಪುಂಸಾಂ ಪ್ರಮಾದತಾ .
 ವಾಸುದೇವಮನಾದೃತ್ಯ ಯದನ್ಯತ್ರ ಕೃತಶ್ರಮಾಃ .. 49..
 ಇದಮೇವ ಹಿ ಮಾಂಗಲ್ಯಮಿದಮೇವ ಧನಾರ್ಜನಂ .
 ಜೀವಿತಸ್ಯ ಫಲಂ ಚೈತದ್ಯದ್ವಾಮೋದರಕೀರ್ತನಂ .. 1.21.50..
 ಅಧೋಕ್ಷಜಾತ್ಯರೋಧಮೋರ್ ನಾಥೋರ್ ನಾರಾಯಣಾತ್ಪರಃ .
 ನ ಕಾಮಃ ಕೇಶವಾದನ್ಯೋ ನಾಪವರ್ಗೋ ಹರಿಂ ವಿನಾ .. 51..
 ಇಯಮೇವ ಪರಾ ಹಾನಿರುಪಸರ್ಗೋ ಯಮೇವಹಿ .
 ಅಭಾಗ್ಯಂ ಪರಮಂ ಚೈತದ್ವಾಸುದೇವಂ ನ ಯತ್ಸ್ಮರೇತ್ .. 52..
 ಹರೇರಾರಾಧನಂ ಪುಂಸಾಂ ಕಿಂ ಕಿಂ ನ ಕುರುತೇ ಬತ .
 ಪುತ್ರಮಿತ್ರಕಲತ್ರಾರ್ಥಂ ರಾಜ್ಯಸ್ವರ್ಗಾಪವರ್ಗದಂ .. 53..
 ಹರತ್ಯಘಂ ಧ್ವಂಸಯತಿ ವ್ಯಾಧೀನಾಧೀನ್ವಿಯಚ್ಛತಿ .
 ಧರ್ಮಂ ವಿವರ್ಧಯೇತ್ಪ್ರಿ ಪ್ರಂ ಪ್ರಯಚ್ಛತಿ ಮನೋರಥಂ .. 54..
 ಭಗವಚ್ಚರಣದ್ವಂದ್ವಂ ನಿರ್ದ್ವಂದ್ವಧ್ಯಾನಮುತ್ತಮಂ .
 ಪಾಪಿನಾಪಿ ಪ್ರಸಂಗೇನ ವಿಹಿತಂ ಸ್ವಹಿತಂ ಪರಂ .. 55..
 ಪಾಪಿನಾಂ ಯಾನಿ ಪಾಪಾನಿ ಮಹೋಪಪದಭಾಂಜ್ಯಪಿ .
 ಸುಲೀನಧ್ಯಾನಸಂಪನ್ನೋ ನಾಮೋಚ್ಚಾರೋ ಹರೇರ್ಹರೇತ್ .. 56..
 ಪ್ರಮಾದಾದಪಿ ಸಂಸ್ಪೃಷ್ಟೋ ಯಥಾಽನಲಕಣೋ ದಹೇತ್ .
 ತಥೌಷ್ಣಪುಟಸಂಸ್ಪೃಷ್ಟ ಹರಿನಾಮ ಹರೇದಘಂ .. 57..
 ನಿತಾಂತಂ ಕಮಲಾಕಾಂತೇ ಶಾಂತಚಿತ್ತಂ ವಿಧಾಯ ಯಃ .
 ಸಂಶೀಲಯೇತ್ತ್ವ ಣಂ ನೂನಂ ಕಮಲಾ ತತ್ರ ನಿಶ್ಚಲಾ .. 58..
 ಅಯಮೇವ ಪರೋ ಧರ್ಮಸ್ತ್ವಿದಮೇವ ಪರಂ ತಪಃ .
 ಇದಮೇವ ಪರಂ ತೀರ್ಥಂ ವಿಷ್ಣುಪಾದಾಂಬು ಯತ್ಪಿಬೇತ್ .. 59..
 ತವೋಪಹಾರಂ ಭಕ್ತಾಯ ಸೇವತೇ ಯಜ್ಞಪೂರುಷ .

ಸೇವಿತಸ್ತೇನ ನಿಯತಂ ಪುರೋಡಾಶೋ ಮಹಾಧಿಯಾ .. 1.21.60..
 ಸ ಚೈವಾವಭೃಥಸ್ನಾತಃ ಸ ಚ ಗಂಗಾಜಲಾಪ್ನತಃ .
 ವಿಷ್ಣುಪಾದೋದಕಂ ಕೃತ್ವಾ ಶಂಖೇ ಯಃ ಸ್ನಾತಿ ಮಾನವಃ .. 61..
 ಶಾಲಗ್ರಾಮಶಿಲಾ ಯೇನ ಪೂಜಿತಾ ತುಲಸೀದಲೈಃ .
 ಸ ಪಾರಿಜಾತಮಾಲಾಭಿಃ ಪೂಜ್ಯತೇ ಸುರಸದ್ಗನಿ .. 62..
 ಬ್ರಾಹ್ಮಣಃ ಕ್ಷತ್ರಿಯೋ ವೈಶ್ಯಃ ಶೂದ್ರೋ ವಾ ಯದಿ ವೇತರಃ .
 ವಿಷ್ಣುಭಕ್ತಿಸಮಾಯುಕ್ತೋ ಜ್ಞೇಯಃ ಸರ್ವೋತ್ತಮಶ್ಚ ಸಃ .. 63..
 ಶಂಖಚಕ್ರಾಂಕಿತತನುಃ ಶಿರಸಾಂ ಮಂಜರೀಧರಃ .
 ಗೋಪೀಚಂದನಲಿಪ್ತಾಂಗೋ ದೃಷ್ಟಶ್ಚೇತ್ತದಘಂ ಕುತಃ .. 64..
 ಪ್ರತ್ಯಹಂ ದ್ವಾದಶಶಿಲಾಃ ಶಾಲಗ್ರಾಮಸ್ಯ ಯೋಽರ್ಚಯೇತ್ .
 ದ್ವಾರವತ್ಯಾಃ ಶಿಲಾಯುಕ್ತಃ ಸ ವೈಕುಂಠೇ ಮಹೀಯತೇ .. 65..
 ತುಲಸೀ ಯಸ್ಯ ಭವನೇ ಪ್ರತ್ಯಹಂ ಪರಿಪೂಜ್ಯತೇ .
 ತದ್ಗೃಹಂ ನೋಪಸರ್ಪಂತಿ ಕದಾಚಿದ್ಯಮಕಿಂಕರಾಃ .. 66..
 ಹರಿನಾಮಾಕ್ಷರಮುಖಂ ಭಾಲೇ ಗೋಪೀಮೃದಾಂಕಿತಂ .
 ತುಲಸೀಮಾಲಿತೋರಸ್ತಂ ಸ್ಪೃಶೇಯುರ್ನ ಯಮಾನುಗಾಃ .. 67..
 ಗೋಪೀಮೃತ್ತುಲಸೀ ಶಂಖಃ ಶಾಲಗ್ರಾಮಃ ಸಚಕ್ರಕಃ .
 ಗೃಹೇಽಪಿ ಯಸ್ಯ ಪಂಚೈತೇ ತಸ್ಯ ಪಾಪಭಯಂ ಕುತಃ .. 68..
 ಯೇ ಮುಹೂರ್ತಾಃ ಕ್ಷಣಾ ಯೇ ಚ ಯಾ ಕಾಷ್ಠಾ ಯೇ ನಿರ್ಮೇಷಕಾಃ .
 ಋತೇ ವಿಷ್ಣುಸ್ಮೃತೇರ್ಯಾತಾಸ್ತೇಷು ಮುಷ್ಣೋ ಯಮೇನ ಸಃ .. 69..
 ಕ್ಷ ದ್ವ್ಯಕ್ಷರಂ ಹರೇರ್ನಾಮ ಸ್ಫುಲಿಂಗಸದೃಶಂ ಜ್ವಲೇತ್ .
 ಮಹತೀ ಪಾತಕಾನಾಂ ಚ ರಾಶಿಸ್ತೂಲೋಪಮಾ ಕ್ಷ ಚ .. 1.21.70..
 ಗೋವಿಂದಂ ಪರಮಾನಂದಂ ಮುಕುಂದಂ ಮಧುಸೂದನಂ .
 ತ್ಯಕ್ತ್ವಾ ನ್ಯಂ ನೈವ ಜಾನಾಮಿ ನ ಭಜಾಮಿ ಸ್ಮರಾಮಿ ನ .. 71..
 ನ ನಮಾಮಿ ನ ಚ ಸ್ತಾಮಿ ನ ಪಶ್ಯಾಮಿಹ ಚಕ್ಷುಷಾ .
 ನ ಸ್ಪೃಶಾಮಿ ನ ವಾಯಾಮಿ ಗಾಯಾಮಿ ನ ಹರಿಂ ವಿನಾ .. 72..
 ಜಲೇ ಸ್ಥಲೇ ಚ ಪಾತಾಲೇಽಪ್ಯನಿಲೇ ಚಾನಲೇಽಚಲೇ .
 ವಿದ್ಯಾಧರಾಸುರಸುರೇ ಕಿನ್ನರೇ ವಾನರೇ ನರೇ .. 73..
 ತೃಣೇ ಸ್ತೃಣೇ ಚ ಪಾಷಾಣೇ ತರುಗುಲ್ಮಲತಾಸು ಚ .
 ಸರ್ವತ್ರ ಶ್ಯಾಮಲತನುಂ ವೀಕ್ಷೇ ಶ್ರೀವತ್ಸವಕ್ಷಸಂ .. 74..
 ಸರ್ವೇಷಾಂ ಹೃದಯಾವಾಸಃ ಸಾಕ್ಷಾತ್ಸಾಕ್ಷೇ ತ್ವಮೇವ ಹಿ .
 ಬಹಿರಂತರ್ವಿನಾ ತ್ವಾಂ ತು ನಹ್ಯನ್ಯಂ ವೇದ್ಮಿ ಸರ್ವಗಂ .. 75..

ಇತಿ ಶ್ರೀಸ್ಕಾಂದಪುರಾಣೇ ಕಾಶೀಖಂಡೇ ಪೂರ್ವಾರ್ಧೇ ಏಕವಿಂಶಾಧ್ಯಾಯಾಂತರ್ಗತಂ
ಧ್ರುವಕೃತಂ ವಿಷ್ಣುಸ್ತೋತ್ರಂ ಸಮಾಪ್ತಂ .

ಸ್ಕಂದಪುರಾಣ . ಕಾಶೀಖಂಡ . ಪೂರ್ವಖಂಡ . ಅಧ್ಯಾಯ 21/1-75..

skandapurANa . kAshIkhaNDa . pUrvakhaNDa . adhyAya 21/1-75..

Proofread by PSA Easwaran

——
Dhruvakritam Vishnu Stotram

pdf was typeset on June 9, 2025

——
Please send corrections to sanskrit@cheerful.com

